



## Əlisəmidin ələyi

Əlisəmid Kürü gördüm bu gün metroda  
Her zamankı kimi dürüstlük, doğruluq qoxuyurdu.

...Qatar da sürəti azaltmışdı,  
Bəlkə də ilk dəfə  
İşləmirdi, dincəlirdi, yaşayırdı qatar.  
Fərqində idi;

Bir qartal süzürdü alnının qırışında  
Ruhunda orkestr himn oxuyurdu.  
Tərəzisi düz çəkirdi hər zamankı kimi  
İnsanlığı, etibarını, sədaqəti...  
Dəqiq çəkir onun tərəzisi  
Dəyişməmişdi,  
Tək cə saçının ağılığı  
Bir az da alnının qırışı artmışdı.  
Bir az müdrikliyi, təkmini,  
Bir az özüylə vuruşu artmışdı.  
İçkini atmışam – dedi –  
Bəsdə, yetmişə çatmışam – dedi;  
...Ələyindən keçənlərdən,  
Keçməyənlərdən danışdı.  
Dirilik suyunu içənlərdən  
İçməyənlərdən danışdı.

Əlisəmid Kürü daşıyırdı qatar.  
"Nəriman Nərimanov"da hamını düşürdü.  
Qatar depoya  
Əlisəmid işə getdi.  
Yox, yox,  
Ağ saçlı "Kentavr" döyüşə getdi...  
...Gördüm ki;  
Əlisəmidin ələyindən keçmək  
Dirilik suyunu içmək kimidi.  
Qıl körpüsündən keçmək kimidi;  
Əlisəmidin ələyindən keçmək...  
Onun əngin dünyasında  
Azadlıq var, zülüm yoxdu,  
Əlisəmidin ələyindən keçənlərə ölüm yoxdu...

**Namiq Hacıheydərli**

**23 aprel 2024**